

>

Title: Need to check the rising prices of essential commodities.

श्री रेवती रमण सिंह (इलाहाबाद): भारत की जनसंख्या 100 करोड़ से भी अधिक है तथा हमारे देश की 40 प्रतिशत आबादी गरीबी रेखा से नीचे रहती है। पिछले दो वर्षों से महंगाई दिन-प्रतिदिन बढ़ती ही जा रही है। आम आदमी जो दाल रोटी खाकर गुजारा करता है उसके लिए दाल रोटी खाना दूभर हो गया है। योजमर्या की आवश्यक वस्तुं जैसे गैस, पेट्रोल, दालें, तेल, सब्जियां, प्याज सबकी कीमतें आसमान छू रही हैं। एक तरफ देश के कई प्रदेशों में अनाज गोदाम न होने के कारण सड़ जाता है परन्तु आम आदमी को खाने को नहीं मिलता। महंगाई में कोई कमी नहीं हो रही है। मैं आपके माध्यम से इस अति गंभीर एवं आम आदमी से जुड़े लोक महत्व के मुद्दे पर केन्द्र सरकार से आग्रह करता हूं कि सरकार इस आसमान छूती महंगाई को कम करने की दिशा में गंभीर प्रयास करे।